

“పరాటపర్వం” - “లోకో కళ్యాణ పారాయణం”

(ఫాల్గుణ కృష్ణ చతుర్థి)

261

(01.04.2021 గురువారము)

॥ ఓం నమో వేంకటేశాయ ॥

గురుధ్యానమ్

నిత్యాయ సత్యాయ చిదాత్మకాయ నవ్యాయ భవ్యాయ పరాత్పరాయ ।
శుద్ధాయ బుద్ధాయ నిరంజనాయ నమోఽస్తు నిత్యం గురుశేఖరాయ ॥

శ్రీనివాసధ్యానమ్

నందనందనమానందం ఇంద్రనీలం నిరంజనమ్ ।
శ్రీయశోదాయశోదం చ శ్రీనివాసం భజేఽనిశమ్ ॥

లక్ష్మీధ్యానమ్

కళ్యాణి కమలే కాన్తే కళ్యాణపురనాయికే ।
కారుణ్యకల్పలతే పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసమ్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకషష్టితమాధ్యాయా-న్తర్గతశ్లోకపారాయణం శ్రీకృష్ణస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - గోపికానాం కుచద్వన్దకుంజుమాఙ్గితవక్షసమ్ ।
శ్రీనికేతం మహేష్వాసం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు లక్ష్మీరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - భారతస్య విధాతా చ ద్వితీయ ఇవ యో హరిః ।
హరిభక్తిపరో యశ్చ తస్మై శ్రీగురవే నమః ॥

శ్రీయోగోపనిషత్తమ్

॥ విరాటపర్వణి ఏకషష్ఠితమోఽధ్యాయః ॥

వైశమ్పాయన ఉవాచ |

ఏవమాశ్వాసితస్తేన వైరాటిః సవ్యసాచినా ।
వ్యవాగాహద్రథానీకం భీమం భీష్మాభిరక్షితమ్ ॥
తమాయాన్తం మహాబాహుం జిగీషన్తం రణే కురూన్ ।
అభ్యవారయదవ్యగ్రః క్రూరకర్మాఽపగాఢతః ॥
తస్య జిష్ణురుపావృత్య ధ్వజం మూలాదపాతయత్ ।
వికృష్య కలధౌతాగ్రైః స విద్ధః ప్రాపతద్భువి ॥
తం చిత్రమాల్యాభరణాః కృతవిద్యా మనస్వినః ।
ఆగచ్ఛన్ భీమధన్వానం చత్వారశ్చ మహాబలాః ॥
దుఃశాసనో వికర్ణశ్చ దుఃసహోఽథ వివింశతిః ।
ఆగత్య భీమధన్వానం బీభత్సుం పర్యవారయన్ ॥
దుఃశాసనస్తు భల్లేన విద్వా వైరాటముత్తరమ్ ।
ద్వితీయేనార్జునం వీరః ప్రత్యవిధ్యత్ స్తనాన్తరే ॥
తస్య జిష్ణురుపావృత్య పృథుధారేణ కార్ముకమ్ ।
చకర్త గార్థపత్రేణ జాతరూపపరిష్కృతమ్ ॥
అథైనం పశ్చభిః పశ్చాత్ ప్రత్యవిధ్యత్ స్తనాన్తరే ।
సోఽపయాతో రణం హిత్వా పార్థబాణప్రపీడితః ॥
తం వికర్ణః శరైశ్చైర్బ్రహ్మత్రైరజిహ్మాగ్రైః ।
వివ్యాధ పరవీరఘ్నమర్జునం ధృతరాష్ట్రజః ॥
తతస్తమపి కౌన్తేయః శరేణానతపర్వణా ।
లలాటేఽభ్యహనత్క్షురం స విద్ధః ప్రాపతద్రథాత్ ॥

తతః పార్థమభిద్రుత్య దుఃసహః సవివింశతిః ।

అవాకిరచ్ఛరైస్తీక్షణైః పరీపుర్ణాతరం రణే ॥

తావుభౌ గార్థపత్రాభ్యాం నిశితాభ్యాం ధనజ్ఞయః ।

విద్వా యుగపదవ్యగ్రస్తయోర్వాహానసూదయత్ ॥

తౌ హతాశ్వౌ విభిన్నాజ్ఞౌ ధృతరాష్ట్రాత్మజావుభౌ ।

అభిపత్య రథైరన్యైరపనీతౌ పదానుగైః ॥

సర్వా దిశశ్చాభ్యపతద్భీభత్సురపరాజితః ।

కిరీటమాలీ కాన్తేయౌ లబ్ధలక్ష్మో మహాబలః ॥

॥ ఇతి శ్రీమన్మహాభారతే విరాటపర్వణి ఏకషష్ఠితమోఽధ్యాయః ॥

అథ శ్రీకృష్ణస్తోత్రమ్

కృష్ణకృష్ణ మహాబాహో దేవకీనందనావ్యయ ।

వాసుదేవ జగన్నాథ ప్రణతార్తివినాశన ॥

విశ్వాత్మన్విశ్వజనక విశ్వహర్తః ప్రభోఽవ్యయ ।

ప్రపన్నపాల గోపాల ప్రజాపాల పరాత్పర ॥

ఆకూతీనాం చ చిత్తీనాం ప్రవర్తక నతాఽస్మి తే ।

వరేణ్య వరదానంత అగతీనాం గతిప్రద ॥

పురాణపురుష ప్రాణమనోవృత్త్యాద్యగోచర ।

సర్వాధ్యక్ష పరాధ్యక్ష త్వామహం శరణం గతా ॥

పాహి మాం కృపయా దేవ శరణాగతవత్సల ।

నీలోత్పలదలశ్యామ పద్మగర్భారుణేక్షణ ॥

పీతాంబురపరీధాన లసత్కౌస్తుభభూషణ ।

త్వమాదిరన్తో భూతానాం త్వమేవ చ పరాయణమ్ ॥

పరాత్పరతరం జ్యోతిర్విశ్వాత్మా సర్వతోముఖః ।

త్వామేవాహుః పరం బీజం నిధానం సర్వసంప్రదామ్ ॥

త్వయా నాథేన దేవేశ సర్వాపద్భ్యో భయం న హి ।

దుఃశాసనాదహం పూర్వం సభాయాం మోచితా యథా ॥

తదైవ సజ్కటాదస్మాన్మాముద్ధర్తుమిహార్హసి ॥

॥ ఇతి శ్రీమన్మహాభారతే అరణ్యపర్వణి శ్రీకృష్ణస్తోత్రం సంపూర్ణమ్ ॥



గోవిందనామ సంకీర్తనమ్

అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥